

حکومت امریکہ کا پاکستانی قوم کی بیٹی ڈاکٹر عافیہ صدیقی کی فوری رہائی کے بارے میں کیا موقف

ہے؟ ایم کیو ایم کے قائد الطاف حسین کا حکومت امریکہ سے سوال

لندن۔۔۔ 29 جنوری 2011ء

متحدہ قومی موومنٹ کے قائد جناب الطاف حسین نے اپنے ایک بیان میں کہا ہے کہ امریکی حکومت کی جانب سے ریمنڈ ڈیوس کی فوری رہائی کا جو مطالبہ کیا ہے اس کا بہتر قانونی اور آئینی جواب تو حکومت پاکستان کا دفتر خارجہ ہی بہتر دے سکتا ہے لیکن میں الطاف حسین ولد نذیر حسین مرحوم ایک پاکستانی شہری ہونے کے ناطے حکومت امریکہ سے ایک سوال پوچھتا چاہتا ہوں کہ حکومت امریکہ کا پاکستانی قوم کی بیٹی ڈاکٹر عافیہ صدیقی کی فوری رہائی کے بارے میں کیا موقف ہے، میں اور پاکستانی قوم اس کا جواب امریکی حکومت سے جانا چاہتی ہے۔

کل کا شروع ہونے والا انقلاب کراچی سے سفر کرتا ہوا کشمیر کی وادی تک پہنچ جائے گا، الطاف حسین

ہفتہ کو رات گئے جلسہ گاہ میں جمع کارکنان سے بات چیت

کراچی۔۔۔ 30 جنوری 2010ء

متحدہ قومی موومنٹ کے قائد جناب الطاف حسین نے کہا ہے کہ 98 فیصد غریب مظلوم و محروم طبقوں کا انقلاب اور ملک سے لٹیروں چورا چلو کا خاتمے کا وقت آچکا ہے۔ ان خیالات کا اظہار انہوں نے گزشتہ شب جناح گراؤنڈ میں جلسہ قومی یکجہتی کی تیاریوں میں مصروف ایم کیو ایم کی رابطہ کمیٹی، شعبہ جات کے ذمہ داران، کارکنان و عوام سے خطاب کرتے ہوئے کیا۔ انہوں نے کہا کہ جو کارکنان جلسے کی تیاریوں میں مصروف ہیں نہ انہیں کھانے کی فکر ہے نہ رات دن کا پتہ ہے اور یہ اپنے مشن و مقصد اور کام میں مصروف ہیں ان سب کو دل کی گہرائیوں سے زبردست خراج تحسین اور شاباش پیش کرتا ہوں۔ انہوں نے کہا کہ ایم کیو ایم پاکستان کی واحد جماعت ہے جس نے غریب و متوسط طبقے سے جنم لیا اس کو روکنے کیلئے جتنا پروپیگنڈہ کیا گیا کل تمام مذاہب کے لوگ ایم کیو ایم کے جلسے میں شریک ہو کر ان سازشی عناصر کو یہ بتادیں گے کہ ایم کیو ایم کراچی میں رہنے والی تمام اقلیتوں اور اکائیوں سے نہ صرف پیار کرتی ہے بلکہ ان کے حقوق کا خیال رکھتی ہے اور کل دنیا دیکھ لے گی کہ پنجابی، سرائیکی، سندھی، بلوچی، کشمیری اور دیگر زبانیں بولنے والے ملک میں انقلاب چاہتے ہیں اور ایم کیو ایم کے پرچم تلے سب جمع ہیں۔ انہوں نے کہا کہ ہر تحریک کا آغاز کراچی سے ہوا اور اب کل کا شروع ہونے والا انقلاب سفر کرتا ہوا کشمیر کی وادی پہنچ جائے گا۔

تمام قومیتوں نسلی ولسانی اور ثقافتی اکائیوں اور مذہبی اقلیتوں کے عوام ’’جلسہ قومی یکجہتی میں زیادہ سے زیادہ شرکت کریں، الطاف حسین

لندن۔۔۔ 29 جنوری 2011ء

متحدہ قومی موومنٹ کے قائد جناب الطاف حسین نے تمام قومیتوں اور مذہبی اقلیتوں سے تعلق رکھنے والے نوجوانوں، بزرگوں، بچوں اور ماؤں، بہنوں سے پر زور اپیل کی ہے کہ وہ اتوار 30 جنوری کو جناح گراؤنڈ عزیز آباد میں منعقدہ ہونے والے عظیم الشان فقید المثل جلسہ ’’قومی یکجہتی‘‘ میں زیادہ سے زیادہ تعداد میں شرکت کر کے ملک میں آنے والے غریب متوسط طبقے کے انقلاب کی بنیاد رکھیں۔ ایک بیان میں جناب الطاف حسین نے کہا کہ 30 جنوری کو تمام قومیتیں، نسلی ولسانی اور ثقافتی اکائیوں اور کراچی میں بسنے والی اقلیتی برادریوں کے لوگ متحدہ قومی موومنٹ کے پرچم تلے جمع ہو کر اپنے درمیان پیار و محبت، اتحاد اور یکجہتی کا عملی ثبوت پیش کریں گے۔ انہوں نے کہا کہ جلسہ قومی یکجہتی کی کامیابی اور مظلوموں کا بے مثال اتحاد ہی ان سازشی عناصر کی مکمل حوصلہ شکنی کرے گا جو مظلوم قومیتوں اور اقلیتوں کے درمیان نفرتوں کی دیوار کھڑی کر کے قتل و غارتگری کرتے رہے ہیں۔ انہوں نے کہا کہ یقین کامل ہے کہ جناح گراؤنڈ میں مظلوم قومیتوں اور مذہبی اقلیتوں کا بے مثال اتحاد جاگیر دروں، وڈیروں، سرداروں اور سرمایہ داروں کے محلات کے در و دیوار کو گرا دیگا۔ انہوں نے کہا کہ 30 جنوری کا سورج غریب و متوسط طبقے کے عوام کے انقلاب کی علامت بن کر طلوع ہوگا جس کی کرنیں صرف سندھ بلکہ صوبہ پنجاب، خیبر پختونخوا اور بلوچستان سمیت آزاد کشمیر اور گلگت بلتستان کو بھی منور کر دیں گی۔ جناب الطاف حسین نے کہا کہ انقلاب ملک کا مقدر بن چکا ہے اور جناح گراؤنڈ عزیز آباد میں منعقدہ جلسہ ’’قومی یکجہتی‘‘ کو مظلوم قومیتیں اور مذہبی اقلیتیں فقید المثل اور تاریخی کامیابی سے ہمکنار کر کے ملک میں آنے والے غریب و متوسط طبقے کے انقلاب کی بنیاد رکھ دیں گے۔

کوہاٹ میں بم دھماکہ اور نتیجے میں متعدد افراد کے ہلاک وزخمی ہونے پر جناب الطاف حسین کا اظہار افسوس

لندن۔۔۔ 29 جنوری 2011ء

متحدہ قومی موومنٹ کے قائد جناب الطاف حسین نے خیبر ایجنسی کے تحصیل باڑہ میں خیبر پختون خواہ کے علاقے کوہاٹ ٹنل میں دھماکہ کے پر سخت ترین الفاظ میں مذمت کی ہے اور واقعہ میں خواتین سمیت متعدد افراد کے جاں بحق وزخمی ہونے پر افسوس کا اظہار کیا ہے۔ اپنے بیان میں جناب الطاف حسین نے کہا کہ بم دھماکہ کرنے والے سفاک دہشت گرد اور انسانیت کے کھلے دشمن ہیں۔ انہوں نے کہا کہ امن دشمن و ملک دشمن عناصر اپنے مذموم مقاصد کے حصول کیلئے انسانی جانوں سے کھیل رہے ہیں اور ملک بھر میں دہشت گردی کے واقعات کر کے اسے غیر مستحکم کرنے پر تلے ہوئے ہیں جس کی جتنی بھی مذمت کی جائے وہ کم ہے۔ جناب الطاف حسین نے صدر پاکستان آصف علی زرداری، وزیراعظم پاکستان سید یوسف گیلانی وفاقی وزیر داخلہ رحمن ملک اور وزیر اعلیٰ خیبر پختون خواہ سے مطالبہ کیا ہے کہ واقعہ کا سختی سے نوٹس لیا جائے اس میں ملوث عناصر کو فی الفور گرفتار کر کے قانون کے مطابق سخت سے سخت سزا دی جائے۔ انہوں نے دھماکہ کے میں جاں بحق ہونے والے افراد کے لواحقین سے دلی تعزیت کا اظہار کرتے ہوئے دعا کی کہ اللہ تعالیٰ تمام مرحومین کو جنت الفردوس میں جگہ دے اور لواحقین کو صبر جمیل عطا کرے۔ جناب الطاف حسین نے بم دھماکہ میں زخمی ہونے والے افراد کی جلد صحتیابی کیلئے بھی دعا کی۔

خیبر پختونخوا کے حلقہ PK-87 کے ضمنی انتخاب میں مسلم لیگ ق کے امیدوار کی کامیابی پر

الطاف حسین کی چوہدری شجاعت حسین کو مبارکباد

لندن۔۔۔ 29 جنوری 2011ء

متحدہ قومی موومنٹ کے قائد جناب الطاف حسین نے خیبر پختونخوا کے حلقہ PK-87 شانگلہ ون کے ضمنی انتخاب میں مسلم لیگ ق کے امیدوار کی کامیابی پر مسلم لیگ (ق) کے سربراہ چوہدری شجاعت حسین کو دلی مبارکباد پیش کی ہے۔ ایک بیان میں جناب الطاف حسین نے ضمنی انتخاب میں مسلم لیگ (ق) کے امیدوار محمد ارشد خان کی کامیابی پر چوہدری شجاعت حسین سمیت مسلم لیگ (ق) کے تمام رہنماؤں اور نو منتخب رکن صوبائی اسمبلی محمد ارشد خان کو دلی مبارکباد پیش کی ہے۔

ممتازی وی اینکر جیسیمین منظور کے ماموں لیاقت علی شاہ کے انتقال پر الطاف حسین کا اظہار تعزیت

لندن۔۔۔ 29 جنوری 2011ء

متحدہ قومی موومنٹ کے قائد جناب الطاف حسین نے ممتازی وی اینکر جیسیمین منظور کے ماموں لیاقت علی شاہ کے انتقال پر دلی افسوس کا اظہار کیا ہے۔ لیاقت علی شاہ کا گزشتہ روز ٹریفک حادثہ میں انتقال ہو گیا تھا۔ جناب الطاف حسین نے جیسیمین منظور، ان کی والدہ اور مرحوم کے تمام سوگوار اہل خانہ سے دلی تعزیت کا اظہار کرتے ہوئے دعا کی کہ اللہ تعالیٰ لیاقت علی شاہ مرحوم کی مغفرت فرمائے، مرحوم کو جنت الفردوس میں جگہ دے اور لواحقین کو صبر جمیل عطا کرے۔

کارکنان اور حق پرست عوام گلبرگ ٹاؤن کے سابق نائب ٹاؤن ناظم سہیل زیدی کے چچا اور سر

سید ظل حسن کی صحتیابی کیلئے دعا کریں۔ الطاف حسین کی اپیل

لندن۔۔۔ 29 جنوری 2011ء

متحدہ قومی موومنٹ کے قائد جناب الطاف حسین نے گلبرگ ٹاؤن کے سابق نائب ٹاؤن ناظم اور ایم کیو ایم کے کارکن سہیل زیدی کے چچا اور سر سید ظل حسن کی علالت پر گہری تشویش کا اظہار کرتے ہوئے دعا کی ہے کہ اللہ تعالیٰ سید ظل حسن کو صحت کاملہ عطا کرے۔ انہوں نے کارکنوں اور حق پرست عوام سے بھی اپیل کی ہے کہ وہ سید ظل حسن کی صحتیابی کیلئے دعا کریں۔

30، جنوری کا جلسہ قومی یکجہتی غریبوں کیلئے انقلاب کی نوید ہوگا، ڈاکٹر فاروق ستار

کراچی میں قائم استقبالیہ کمیٹیوں کا دورے کے موقع پر عوام و کارکنان سے گفتگو

کراچی۔۔۔ 29 جنوری 2011ء

متحدہ قومی موومنٹ کی رابطہ کمیٹی کے ڈپٹی کنوینر ڈاکٹر فاروق ستار نے کہا ہے کہ 30، جنوری کو ملک میں نئی تاریخ رقم ہوگی، جلسہ قومی یکجہتی غریبوں کیلئے انقلاب کی نوید ہوگی جو سازشی عناصر بھائی کو بھائی سے لڑاتے رہے ہیں ان جلسہ قومی یکجہتی ان کے تابوت میں آخری کیل ثابت ہوگا۔ ان خیالات کا اظہار انہوں نے رکن رابطہ کمیٹی و ایم کیو ایم شعبہ اطلاعات کے انچارج و اسح جلیل اور کراچی تنظیمی کمیٹی کے انچارج حماد صدیقی کے ہمراہ 30، جنوری 2011ء کو عزیز آباد کے تاریخی جناح گراؤنڈ میں جلسہ قومی یکجہتی کے انعقاد کے سلسلے شہر بھر میں قائم استقبالیہ کمیٹیوں کا دورہ کیا اور کمیٹیوں پر موجود کارکنان اور عوام سے ملاقات کے دوران کیا۔ اس موقع پر ایم کیو ایم استقبالیہ کمیٹیوں پر مختلف قومیتوں اور مذاہب سے تعلق رکھنے والے عوام کا جم غفیر ہیں جو چھوٹی بڑی ٹولیوں کی صورت میں اپنی فیملیوں کے ہمراہ استقبالیہ کمیٹیوں اور شہر میں کیے گئے چراغاں دیکھنے کیلئے موجود تھے۔ ڈاکٹر فاروق ستار نے استقبالیہ کمیٹیوں ڈیوٹی دینے والے کارکنان کو بھوک پیاس سردی گرمی کی پروا کیے بغیر دن رات محنت و لگن سے کام کرنے پر قائد تحریک الطاف حسین کی جانب سے زبردست خراج تحسین پیش کیا اور قومی یکجہتی جلسے کی کامیابی کی پیشگی مبارکباد پیش کی۔ واضح رہے کہ ایم کیو ایم کے تحت 30، جنوری کو جناح گراؤنڈ عزیز آباد میں جلسہ قومی یکجہتی کے انعقاد کے سلسلے میں ایم کیو ایم کے قائد جناب الطاف حسین کی رہائشگاہ نائن زیرو، ایم پی اے ہاسٹل، خورشید نیگم میموریل ہال، لال قلعہ اور جناح گراؤنڈ سمیت اہم شاہراہوں، چوراہوں، بلند عمارتوں کو رنگ برنگی برقی قمقموں، جھالروں، ایم کیو ایم کے پرچموں اور بیئرز کی مدد سے انتہائی خوبصورتی سے سجایا گیا جس کے باعث شہر قائد بقیعہ نور بنا ہوا ہے۔

پرامن احتجاج اور مظاہرہ کرنا ہر شہری کا آئینی و قانونی حق ہے، شازین بگٹی کی نظر بندی پر اظہار مذمت، یوسف شاہوانی

کراچی۔۔۔ 29 جنوری 2011ء

متحدہ قومی موومنٹ کی رابطہ کمیٹی کے رکن یوسف شاہوانی نے جمعہ کی شب جمہوری وطن پارٹی کے رہنماء شازین بگٹی سے فون پر گفتگو کی اور انکی نظر بندی پر شدید مذمت کرتے ہوئے مطالبہ کیا ہے کہ شازین بگٹی کی نظر بندی غیر قانونی اور غیر جمہوری ہے جسے فی الفور ختم کیا جائے۔ انہوں نے بات چیت کرتے ہوئے یقین دلایا کہ ایم کیو ایم ہر اچھے اور برے وقتوں میں بلوچ قوم کے ساتھ تھی، آج بھی ساتھ ہے اور انہیں کسی صورت تنہا نہیں چھوڑے گی۔ یوسف شاہوانی نے کہا کہ پرامن احتجاج اور مظاہرہ کرنا ہر شہری کا آئینی و قانونی حق ہے جبکہ ملک میں اس وقت جمہوریت قائم ہے لہذا دیگر سیاسی و مذہبی جماعتوں کی طرح جمہوری وطن پارٹی کو بھی پرامن احتجاج کرنے کا حق حاصل ہے۔ انہوں نے مطالبہ کیا کہ شازین بگٹی کی نظر بندی کو فی الفور ختم کیا جائے اور ان کی پارٹی کو جمہوری تقاضوں کے عین مطابق انہیں بھی پرامن احتجاج کرنے کا حق دیا جائے۔ اس موقع پر شازین بگٹی نے فون کرنے پر یوسف شاہوانی کا شکریہ ادا کیا۔

کراچی میں مقیم گلگتی اور بلتستانی عوام جلسہ قومی یکجہتی میں بھرپور شرکت کریں، مرزا یوسف کی اپیل

مرزا یوسف کی رابطہ کمیٹی سے ملاقات، الطاف حسین کے اقدامات کو سراہا

کراچی۔۔۔ 29 جنوری 2011ء

گلگت بلتستان کی معروف مذہبی شخصیت علامہ مرزا یوسف نے تمام مذہبی اسکالرز علماء کرام اور کراچی میں مقیم تمام گلگتی اور بلتستانی عوام سے پر زور اپیل کی ہے کہ وہ 30 جنوری 2011ء بروز اتوار جناح گراؤنڈ میں ہونے والے ”قومی یکجہتی“ جلسہ عام میں بھرپور انداز میں شرکت کریں۔ یہ اپیل انہوں نے گزشتہ روز خورشید نیگم میموریل ہال عزیز آباد میں ایم کیو ایم کی رابطہ کمیٹی کے ارکان وسیم آفتاب اور سیف یارخان سے ملاقات کے موقع پر گفتگو کے دوران کی۔ اس موقع پر شعبہ گلگت بلتستان کراچی کے انچارج و ذیشان احمد خان و اراکین بھی موجود تھے۔ مرزا یوسف نے گلگت بلتستان کے عوام کے مسائل پر آواز اٹھانے پر ایم کیو ایم کے قائد جناب الطاف حسین کا شکریہ ادا کیا اور کہا کہ جناب الطاف حسین نے گلگت بلتستان کی عوام کے لئے جو آواز حق بلند کی اس سے صحیح معنوں میں پہلی مرتبہ گلگت بلتستان کی عوام کو بہت حوصلہ ملا ہے۔ انہوں نے کہا کہ گلگت بلتستان کی عوام جناب الطاف حسین کے فکر و فلسفے سے متاثر ہو رہے ہیں اور اب وہ وقت دور نہیں جب گلگت بلتستان کی عوام ایم کیو ایم کا گڑھ بن کر ابھرے گا۔ انہوں نے کہا کہ جلسہ قومی

یکجہتی باطل قوتوں کے تابوت میں آخری کیل ثابت ہوگا جو تمام قومیتوں کی جانب سے ایم کیو ایم اور الطاف حسین پر اعتماد کا اظہار ہوگا۔ رابطہ کمیٹی کے ارکان نے علامہ مرزا یوسف کے جذبات کو سراہا اور کہا کہ قائد تحریک نے ایم کیو ایم کی شکل میں ایک گلدستہ بنایا ہے جس میں تمام قومیتوں، نسلی و لسانی اور ثقافتی کانیوں سمیت تمام مذاہب کے لوگ شامل ہیں۔ بعد ازاں رابطہ کمیٹی نے مرزا یوسف کو ایم کیو ایم کے مختلف شعبہ جات کا دورہ کرایا اور ایم کیو ایم کے تنظیمی کاموں سے متعلق انہیں آگاہی فراہم کی۔

جلسہ قومی یکجہتی کے سلسلے میں ایم کیو ایم کے تحت سرجانی ٹاؤن کے علاقے تیسرا ٹاؤن میں بڑا اجتماع کا انعقاد

کراچی۔۔۔ 29 جنوری 2011ء

متحدہ قومی موومنٹ کے زیر اہتمام 30 جنوری کو جناح گراؤنڈ عزیز آباد میں ہونیوالے ”جلسہ قومی یکجہتی“ کے سلسلے میں جاری عوامی رابطہ مہم کے سلسلے میں ایک بڑا عوامی اجتماع جمعہ کی شب سرجانی کے علاقے تیسرا ٹاؤن میں منعقد ہوا۔ جس میں سرجانی ٹاؤن، تیسرا ٹاؤن اور اس کے قرب و جوار میں مقیم پنجابی، سندھی، پنجتون، بلوچ، کشمیری، سرانیکھی، ہزارے وال، گلگتی بلتی، سکھ قومیتوں اور اقلیتی برادریوں سے تعلق رکھنے والے حق پرست عوام نے بڑی تعداد میں شرکت کی۔ اجتماع سے ایم کیو ایم کی رابطہ کمیٹی کے رکن وسابق ناظم اعلیٰ کراچی سید مصطفیٰ کمال، رکن رابطہ کمیٹی گلزار خان خٹک، افتخار اکبر رندھاوا، توصیف خانزادہ، حق پرست رکن قومی و صوبائی اسمبلی منوہر لعل، عادل خان، ہیرا اسماعیل سوہو، نثار پہنور، آزاد کشمیر قانون اسمبلی میں ایم کیو ایم کے پارلیمانی لیڈر وزیر سیاحت محمد طاہر کھوکھر، متحدہ آرگنائزنگ کمیٹی کے جوائنٹ انچارج اعجاز مرزا، کراچی مضافاتی کمیٹی کے جوائنٹ انچارج اسلم بلوچ، اقلیتی امور کمیٹی کے جوائنٹ انچارج فدا حسین، اقلیتی امور کمیٹی کے رکن اوسوی وجے مہاراج نے خطاب کیا۔ اس موقع پر آزاد کشمیر قانون ساز اسمبلی میں حق پرست رکن اسمبلی سلیم بٹ بھی موجود تھے۔ اجتماع میں مقررین نے پنجابی، پشتو، بلوچی، ہندی، سرانیکھی اور دیگر زبانوں میں خطاب کیا۔ کارزمیننگ کے شرکاء قائد تحریک الطاف حسین، ایم کیو ایم کے حق میں اور 30 جنوری کو جناح گراؤنڈ میں ہونے والے جلسہ قومی یکجہتی کے حوالے سے فلک شگاف نعرے لگاتے ہوئے پنڈال میں پینچے ان میں سے بعض اپنے ساتھ ڈھول، تاشے اور ایم کیو ایم کے پرچم بھی لائے تھے انہوں نے راستے بھر ڈھول اور تاشوں کی دھنوں پر دلہانہ رقص کیا۔ کارزمیننگ میں خواتین اور بزرگوں کی بھی بڑی تعداد موجود تھی۔ اجتماع کے شرکاء اپنی مادری زبانوں میں ”راشہ راشہ الطاف راشہ“ ”وجن گے بھی وجن گے الطاف دے نعرے وجن گے“ اور دیگر نعرے پر جوش انداز میں لگا رہے تھے۔ پنڈال کو ایم کیو ایم کے پرچموں، قائد تحریک جناب الطاف حسین کی تصاویر، برقی قلموں اور پنڈال اور اطراف کی تمام عمارتوں کو بینروں سے بڑی خوبصورتی کے ساتھ سجایا گیا تھا جبکہ بینروں پر قومی یکجہتی کے فروغ، امن و محبت اور بھائی چارے کے نعرے اور اشعار تحریر تھے۔

ایم کیو ایم پاکستان کی تمام زبانیں بولنے والوں کی نمائندہ جماعت ہے

پاکستان ایک عظیم انقلاب کی جانب بڑھ رہا ہے جس کی قیادت قائد تحریک الطاف حسین کریں گے

سید مصطفیٰ کمال، افتخار اکبر رندھاوا، گلزار خان اور دیگر مقررین کا تیسرا ٹاؤن میں منعقدہ بڑے اجتماع سے خطاب

کراچی۔۔۔ 29 جنوری 2011ء

متحدہ قومی موومنٹ کی رابطہ کمیٹی کے اراکین مصطفیٰ کمال، افتخار اکبر رندھاوا، گلزار خان خٹک، توصیف خانزادہ نے کہا کہ 30 جنوری کو جناح گراؤنڈ عزیز آباد میں مختلف قومیتوں سے تعلق رکھنے والے افراد کا ”جلسہ قومی یکجہتی“ ایک بڑے انقلاب کی نوید ثابت ہوگا، اس جلسہ کے شرکاء ثابت کر دیں گے کہ ایم کیو ایم میں صرف اردو بولنے والے ہی نہیں بلکہ تمام قومیتوں کے لوگ بہت بڑی تعداد میں شامل ہیں۔ ان خیالات کا اظہار انہوں نے جمعہ کی شب سرجانی کے علاقے تیسرا ٹاؤن میں ایم کیو ایم کے تحت جلسہ قومی یکجہتی کے سلسلے میں منعقدہ بڑے اجتماع سے خطاب کرتے ہوئے کیا۔ آج کا یہ اجتماع آپ اور پاکستان کے عوام کو پیغام دے رہا ہے کہ ایم کیو ایم، قائد تحریک جناب الطاف حسین کی قیادت میں پاکستان کی وہ واحد سیاسی جماعت ہے جس میں ہر زبان بولنے والا، ہر کمیٹی اور قومیت کے افراد بڑی تعداد میں شامل ہیں اور یہ گلدستہ آپ کو کسی اور سیاسی جماعت میں نہیں ملے گا۔ آج کے جلسے میں بنگالی، پنجابی، سندھی، بلوچی، پشتو، ہندو، کرپچن، سکھ سب موجود ہیں۔ انہوں نے کہا کہ ایم کیو ایم میں اور دیگر جماعتوں میں یہ فرق ہے کہ سب سیاسی جماعتیں نعرے لگاتی ہیں کہ ہم غریبوں کی جماعت ہے۔ جس نے طلبہ تنظیم سے اپنے سیاسی کیریئر کا آغاز کیا ہو وہ جدوجہد کرتے رہے اور آگے بڑھتے رہے، یہ طلبہ تنظیم، مہاجر قومی موومنٹ سے پھر ملک بھر کے مظلوموں اور محروموں کی متحدہ قومی موومنٹ میں تبدیل ہوگئی۔ انہوں نے کہا کہ ملک میں فرسودہ اور جاگیردارانہ نظام کے پروردہ ہی

الطاف حسین کے انقلاب سے خوفزدہ ہیں، قومی جماعتیں ہونے کی دعویدار دیگر سیاسی جماعتیں اب لسانی جماعتوں میں تبدیل ہو چکی ہیں جبکہ ایم کیو ایم ملک کی واحد قومی جماعت ہے جس میں تمام قومیتوں کے افراد موجود ہیں۔ ایم کیو ایم کے خلاف سازشیں کرنے والوں کو اپنے صوبے میں ہونے والی کرپشن اور لاقانونیت کیوں نظر نہیں آرہی ہے۔ مختلف سازشوں کے ذریعے الطاف حسین اور ایم کیو ایم کو عوام سے دور رکھا گیا صرف اسلئے کہ اگر پورے پاکستان کے لوگ الطاف حسین کی قیادت میں متحد ہو گئے تو ان جاگیرداروں اور وڈیروں کا کیا بنے گا۔ ایم کیو ایم نے طے کیا ہے کہ کراچی کو امن کا گوارہ بنانا ہے، ایم کیو ایم کو صرف اردو بولنے والوں کی جماعت کہا جاتا رہا اور اس طرح اردو بولنے والوں کو دیگر قومیتوں سے لڑانے کی سازش کی جارہی ہے، پنجاب کے کونے کونے میں ایم کیو ایم اور اس کی تنظیم موجود ہے۔ انہوں نے بتایا کہ پنجاب میں لاقانونیت کا دور دورہ ہے جہاں بے روزگاری کرپشن بھی اپنے عروج پر ہے، لوگ خودکیشیاں کر رہے ہیں، پنجاب میں پنجابی ایک مصیبت اور مشکل سے دوچار ہیں لیکن ایم کیو ایم خائف عناصروں کو یہ نظر نہیں آتا۔ پاکستان ایک عظیم انقلاب کی جانب بڑھ رہا ہے جس کی قیادت قائد تحریک الطاف حسین کر رہے ہیں، غریبوں کی بات کرنے والا الطاف حسین کے علاوہ کوئی نہیں ہے متحدہ قومی موومنٹ دنیا بھر کے مظلوم و محکوم عوام کے حقوق کے حصول کیلئے جدوجہد کر رہی ہے۔ انہوں نے کراچی اور پاکستان کے عوام کو متحدہ قومی موومنٹ کے فکرو فلسفے سے دور رکھنے کیلئے مختلف سازشیں کی جارہی ہیں لہذا ہمیں 30 جنوری کے جلسے میں بھرپور شرکت کر کے یہ ثابت کرنا ہے کہ ہمارے درمیان کوئی نا انصافی نہیں، ہمارے درمیان کوئی اختلاف نہیں، چاہے ڈرگ مافیا ہو، لینڈ مافیا یا کوئی بھی مافیا جو اس شہر کے امن کو تباہ کرنا چاہتی ہیں انشاء اللہ ہم 30 جنوری کو یہ ثابت کر دیں کہ ان کی سازشیں کبھی کامیاب نہیں ہوگی۔ اجتماع سے حق پرست اراکین اسمبلی محترمہ ہیرا اسماعیل سوہو، عادل خان، اقلیتی رکن قومی اسمبلی منو ہر لعل، آزاد کشمیر قانون اسمبلی میں حق پرست گروپ کے پارلیمانی لیڈر طاہر کھوکھر کے علاوہ اعجاز مرزا، اسلم بلوچ، بشپ جاوید انجم، عبدالقدوس، فدا حسین نے بھی خطاب کیا۔

ایم کیو ایم حیدرآباد زون سیکٹر کے کارکن نعیم داؤد کے انتقال پر الطاف حسین کا اظہارِ افسوس

لندن:۔۔۔۔۔ 29 جنوری، 2011ء

متحدہ قومی موومنٹ کے قائد جناب الطاف حسین نے ایم کیو ایم حیدرآباد زون سیکٹری یونٹ 8/A کے کارکن نعیم داؤد کے انتقال پر دلی تعزیت اور افسوس کا اظہار کیا ہے۔ اپنے تعزیتی بیان میں جناب الطاف حسین نے مرحوم کے تمام سوگواروں کو حقیقت سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور سوگواران کو صبر جمیل عطا فرمائے۔ (آئین)

ایم کیو ایم کے کارکنان سے رابطہ کمیٹی کا اظہار تعزیت

کراچی:۔۔۔۔۔ 29 جنوری، 2011ء

متحدہ قومی موومنٹ کی رابطہ کمیٹی نے ایم کیو ایم حیدرآباد زون سیکٹری یونٹ 8/A کے کارکن نعیم داؤد، بن قاسم سیکٹر یونٹ رزاق آباد، کے کارکن گل زمان گبول، کے چچا حاجی ناتھو گبول، نارتھ کراچی سیکٹر یونٹ 137 کے کارکن محمد عاقل کی والدہ محترمہ انور جہاں، اورنگی سیکٹر یونٹ 119 کے کارکن ارشاد حسین کے بھتیجے ارسلان حسین اور ایم کیو ایم فیڈرل بی ایریا سیکٹر یونٹ 146 کے جوائنٹ انچارج مصطفیٰ اعظمی صدیقی کی والدہ محترمہ رابعہ خاتون کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگواروں کو حقیقت سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا فرمائے۔ (آئین)

کراچی مضافاتی آرگنائز کمیٹی اور متحدہ آرگنائزنگ کمیٹی کے تحت کراچی مختلف علاقوں میں ریلیوں کا انعقاد

کراچی:۔۔۔۔۔ 29 جنوری، 2011ء

متحدہ قومی موومنٹ کے زیر اہتمام 30 جنوری بروز اتوار کو ہونیوالے جلسہ قومی بچہتی کے سلسلے میں کراچی مضافاتی آرگنائز کمیٹی کے تحت گزشتہ روز کراچی کے مختلف علاقوں میں ریلیوں کا انعقاد کیا گیا اس سلسلے میں گزشتہ روز کراچی کے علاقے قیامت آباد سے گدھا گاڑی ریلی کا انعقاد کیا گیا جس میں ایم کیو ایم کی رابطہ کمیٹی کے رکن یوسف شاہوانی نے شرکت

۔ جبکہ متحدہ آرگنائزنگ کمیٹی کے تحت پرانی سبزی منڈی سے چھٹی رکشہ ریلی نکالی گئی جس میں ایم کیو ایم متحدہ آرگنائزنگ کمیٹی کے انچارج وارا کین نے شرکت کی۔ اس موقع پر سندھی، بلوچی، گلگتی، بلتی ہزار وال، اور مختلف قومیتوں سے تعلق رکھنے والے کارکنان و ذمہ داران اور عوام کی بڑی تعداد موجود تھی۔ لیاقت آباد سے نکالی جانے والی ریلی شہر کے مختلف علاقوں سے ہوتی ہوئی جناح گراؤنڈ عزیز آباد میں پہنچ کر اختتام پذیر ہوئی اسی طرح پرانی سبزی منڈی سے نکالی جانے والی ریلی گرومنڈر، ڈاکخانہ، تین ہٹی، لیاقت آباد سے ہوتی ہوئی جناح گراؤنڈ عزیز آباد پر اختتام پذیر ہوئی جہاں ایم کیو ایم کی رابطہ کمیٹی کے ارکان اور نائن زیرو پر خدمات انجام دینے والے مختلف شعبہ جات کے ذمہ داران و کارکنان نے ریلی کے شرکاء کا خیر مقدم کیا۔ اس دوران ریلی کے شرکاء کا جوش و خروش قابل دید تھا جنہوں نے اپنے ہاتھوں میں ایم کیو ایم کے پرچم تھامے ہوئے تھے اور قائد تحریک جناب الطاف حسین اور ایم کیو ایم کے حق میں فلگ شکاف نعرے لگائے اور ان سے مکمل یکجہتی کا اظہار کیا اور اس عزم کا اظہار کیا کہ حالات کتنے کٹھن کیوں نہ ہوں ہم قائد تحریک جناب الطاف حسین اور ایم کیو ایم کے ساتھ ہیں اور انہی کی قیادت میں 98 فیصد غریب و مظلوم عوام کا انقلاب آئے گا۔ دریں اثناء متحدہ قومی موومنٹ کی رابطہ کمیٹی کے ارکان تو صیف خان زادہ اور شاہد لطیف نے گزشتہ روز سٹی کورٹ واقع ایم جناح روڈ پر ایم کیو ایم لیگل ایڈ کمیٹی کے تحت قائم استقبالیہ کیمپ کا دورہ کیا اور وہاں پر موجود کارکنان و ذمہ داران سے ملاقات کی۔ اس موقع پر ایم کیو ایم لیگل ایڈ کمیٹی کے انچارج مقیم عالم و دیگر اراکین سمیت وکلاء برادری کی کثیر تعداد موجود تھی۔ رابطہ کمیٹی کے ارکان نے عوام کو جلسہ عام کے حوالے سے بذریعہ ہینڈ بلز شرکت کی دعوت دی اور کیمپ پر موجود عوام کو مکمل معلومات فراہم کیں اور ان سے اپیل کی کہ وہ ایم کیو ایم کے زیر اہتمام 30 جنوری بروز اتوار کے روز ہونے والے قومی یکجہتی جلسہ عام میں زیادہ سے زیادہ تعداد میں شرکت کریں اور جلسہ کو کامیاب بنائیں۔ کیمپ پر مختلف قومیتوں سے تعلق رکھنے والے کلاء کی بڑی تعداد موجود تھی۔

متحدہ قومی موومنٹ ایک قومی جماعت ہے، ڈاکٹر فاروق ستار

جناح گراؤنڈ عزیز آباد میں پریس بریفنگ سے خطاب

کراچی۔۔۔ (اشاف رپورٹر)

متحدہ قومی موومنٹ کی رابطہ کمیٹی کے ڈپٹی کنوینر ڈاکٹر فاروق ستار نے کہا ہے کہ 30 جنوری کا جلسہ عام ثابت کر دے گا کہ متحدہ قومی موومنٹ ایک قومی جماعت ہے جس کا پیغام امن و محبت ہے۔ ان خیالات کا اظہار انہوں نے ہفتے کی شام جناح گراؤنڈ عزیز آباد میں میڈیا کے نمائندوں کو ”جلسہ قومی یکجہتی“ کے سلسلے میں مکمل ہونے والی تیاریوں پر بریفنگ دیتے ہوئے کیا۔ پریس بریفنگ میں ایم کیو ایم کی رابطہ کمیٹی کے ارکان اشفاق منگی، یوسف شاہوانی، گلزار خان خٹک، افتخار اکبر رندھاوا کے علاوہ ایم کیو ایم کے مختلف ونگز اور شعبوں کے ذمہ داران بھی موجود تھے۔ ڈاکٹر فاروق ستار نے کہا کہ متحدہ قومی موومنٹ کوئی لسانی یا ایک طبقے کی جماعت نہیں بلکہ یہ ایک ایسے خوبصورت پاکستانی گلدستے کی مانند ہے جس میں ہر رنگ اور خوشبو کے پھول شامل ہیں۔ انہوں نے بتایا کہ جلسہ قومی یکجہتی کے انتظامات کے حوالے سے تمام تیاریاں مکمل کر لی گئی ہیں، جناح گراؤنڈ عزیز آباد میں تمام قومیتوں، نسلی و لسانی اور ثقافتی اکائیوں اور تمام اقلیتوں سے تعلق رکھنے والے عوام کے ”جلسہ قومی یکجہتی“ کے انعقاد سے ملک میں ایک بہت بڑی تحریک کا آغاز ہو چکا ہے جو انقلاب کے راستے پر چل رہی ہے۔ انہوں نے کہا کہ کل کا جلسہ قومی یکجہتی باقی جلسوں سے مختلف اور منفرد ہوگا جو کئی اعتبار سے انتہائی اہمیت کا حامل ہے جو مختلف قومیتوں، نسلی و لسانی اور ثقافتی اکائیوں اور تمام مذاہب کے ماننے والوں کو نہ صرف اتحاد و یگانگت کا پیغام دے رہا ہے، یہ ایک ایسی سوچ ہے جو ملک بھر کے غریب و متوسط طبقے کے عوام کو ایک پلیٹ فارم پر متحد و منظم اور متحرک کر دے گا۔ انہوں نے کہا کہ جناح گراؤنڈ میں ہونیوالے جلسہ قومی یکجہتی میں کل یہ بات بھی پائے ثبوت کو پہنچ جائیگی کہ متحدہ قومی موومنٹ لسانی جماعت یا کوئی خاص طبقے اور ایک زبان بولنے والوں کی جماعت نہیں بلکہ یہ ایک مکمل قومی جماعت ہے جو مستقبل قریب کی سب سے بڑی جماعت بن کر سامنے آئیگی۔ انہوں نے کہا کہ ایم کیو ایم عوام کو تقسیم کرنے کی کسی بھی گھناونی سازش کو ہرگز کامیاب نہیں ہونے دیگی، شری پسند عناصر کراچی میں لسانی فسادات کرانا چاہتے ہیں، بھائی کو بھائی سے لڑانا چاہتے ہیں کل کا جلسہ قومی یکجہتی ان شری پسند عناصر کی سازشیوں کے ثبوت میں آخری کیل ثابت ہوگا۔ انہوں نے بتایا کہ جلسہ کے انعقاد کے حوالے سے جناح گراؤنڈ اور قریب و جوار کے علاقوں، بلند عمارتوں، چوراہوں اور شاہراہوں کے ساتھ ساتھ سندھ بھر کو خوبصورتی سے سجایا گیا ہے، عوام و کارکنان کی جانب سے بڑی بڑی ریلیاں نکالی جا رہی ہیں، کشتیوں اور گدھا گاڑیوں کی ریلیاں عوام کی توجہ کا مرکز بنی ہوئی ہیں جبکہ خوبصورت سجاوٹ اور شہر میں قائم استقبالیہ کیمپوں پر مختلف زبانیں بولنے والے لوگوں خصوصاً بزرگوں، نوجوانوں، بچوں اور ماؤں بہنوں سمیت مختلف قومیتوں اور مذاہب کے عوام میں زبردست جوش و خروش پایا جا رہا ہے جو اس بات کی غمازی ہے کہ لوگ امن چاہتے ہیں اور خوشی سے ایم کیو ایم کے ساتھ مل جل کر رہنا چاہتے ہیں، وہ مہنگائی، غربت، دہشت گردی، قتل و غارتگری، لوٹ مار، لسانیت اور فرقہ واریت کے ساتھ ساتھ فرسودہ جاگیر دارانہ، وڈیرانہ نظام کا بھی مکمل خاتمہ چاہتے ہیں۔ انہوں نے کہا کہ کل جس اتحاد کا مظاہر ہوگا وہ 14 اگست کو ہونے والے اتحاد کے مظاہرے کی یاد تازہ کر دے گا اور کل کے

بعد پاکستان قائد اعظم محمد علی جناح کا اصل پاکستان ابھر کے سامنے آئے گا جس میں پیار محبت، اخوت، برداشت اور یکجہتی ویگانگت پر دان چڑھے گی، سیلاب اور زلزلے کے موقع پر عوام نے جس محبت اور جذبے کا اظہار کیا تھا وہ جذبہ اور محبت آج بھی عوام کے دلوں میں ایم کیو ایم کیلئے موجود ہے جس وہ جناح گراؤنڈ میں بھرپور اظہار کرینگے۔ ڈاکٹر فاروق ستار نے کہا کہ ”اختیار سب کیلئے“ ایم کیو ایم کا منشور ہے اور جب تک جاگیر داروں، وڈیروں اور سرمایہ داروں سے اختیار لیکر غریب و متوسط طبقے کے عوام تک منتقل نہیں کیا جائے گا پاکستان ترقی نہیں کر سکتا۔ انہوں نے مزید کہا کہ متحدہ قومی موومنٹ قومی جماعت ہے لسانی جماعت یا ایک طبقے کی جماعت نہیں اس کے باوجود بھی کوئی اس حقیقت سے انکار کرے تو اللہ تعالیٰ ہی انہیں ہدایت دے سکتا، کل کا اجتماع ان سازشی عناصر کی سازشوں کے تابوت میں آخری کیل ٹھوک دے گا اور ثابت کر دے گا کہ متحدہ قومی موومنٹ پاکستان کی ایک اہم جماعت ہے اور مستقبل قریب میں ایک قومی جماعت ہوگی۔

عوام و کارکنان ذوالفقار احمد کی جلد مکمل صحتیابی کیلئے اللہ تعالیٰ کے حضور خصوصی دعائیں کریں، الطاف حسین کی اپیل

لندن:۔۔۔۔۔ 29 جنوری، 2011ء

متحدہ قومی موومنٹ کے قائد جناب الطاف حسین نے ایم کیو ایم نائن زیر و ایڈمن کمیٹی کے رکن ذوالفقار احمد کی علالت پر گہری تشویش کا اظہار کیا ہے اور انکی جلد مکمل صحتیابی کیلئے دعا کی ہے۔ جناب الطاف حسین نے ماؤں، بہنوں، بزرگوں، نوجوانوں اور ہمدرد عوام سے اپیل کی ہے کہ وہ ذوالفقار احمد کی صحتیابی کیلئے اللہ تعالیٰ کے حضور خصوصی دعائیں کریں۔ واضح رہے کہ ذوالفقار احمد علالت کے باعث مقامی اسپتال میں داخل ہیں۔

حق پرست صوبائی برائے امور نوجوانان سید فیصل علی سبزواری کے دادا اہتمام علی سبزواری کے انتقال پر رابطہ کمیٹی کا اظہار تعزیت

لندن:۔۔۔۔۔ 29 جنوری، 2011ء

متحدہ قومی موومنٹ کے قائد تحریک جناب الطاف حسین نے حق پرست صوبائی برائے امور نوجوانان سید فیصل علی سبزواری کے دادا اہتمام علی سبزواری اور اسلم سبزواری شہید کے والد انتقال پر گہرے دکھ اور افسوس کا اظہار کیا ہے۔ اپنے تعزیتی بیان میں جناب الطاف حسین نے مرحوم کے تمام سوگوار لوہا حقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

ایم کیو ایم کے تحت جلسہ قومی یکجہتی، شہر میں چراغاں، عزیز آباد میں جشن کا سماں

کراچی:۔۔۔۔۔ 29 جنوری، 2011ء

متحدہ قومی موومنٹ کے تحت عزیز آباد کے تاریخی جناح گراؤنڈ میں اتوار 30 جنوری کو ہونے والے مختلف قومیتوں، نسلی و لسانی، ثقافتی اور مذہبی اکائیوں کے عوام کے فقید المثال جلسہ ”قومی یکجہتی“ کے سلسلے میں شہر بھر میں ہفتے کی شب جشن کا سماں تھا اور عوام خصوصاً نوجوانوں، بزرگوں، ماؤں، بہنوں کا ایسا جوش و خروش تھا جو کہ کسی اور جماعت کی جانب سے کبھی دیکھنے میں نہیں آیا۔ ہاتھوں میں ایم کیو ایم کے پرچم تھامے ہزاروں مختلف قومیتوں سے تعلق رکھنے والے نوجوانوں کی جانب سے نکالی گئی موٹر سائیکلوں، کاروں، سوز کیوں اور کھلے ٹرکوں کی بڑی بڑی ریلیاں شہر میں گشت کرتی نظر آئیں اور نوجوان سڑکوں پر رقص کرتے رہے جبکہ متعدد لوگ اپنی فیملیوں کے ہمراہ ایم کیو ایم کے قائد جناب الطاف حسین کی رہائش گاہ نائن زیر و، ایم پی اے ہاسٹل، مکاچوک، یادگار شہداء حق، جناح گراؤنڈ اور اس کے اطراف کے راستوں سمیت ایم کیو ایم کی جانب سے شہر بھر میں قائم استقبال کمیٹیوں پر ہونیوالے جشن سے لطف اندوز ہوتے نظر آئے اور ان خوبصورت تاریخی لمحات اور چراغاں کو اپنے کیمروں سے محفوظ کرتے رہے جس کا سلسلہ رات گئے تک جاری رہا۔ اس موقع عوام میں بالخصوص نوجوان، بچوں، ماؤں، بہنوں کا جوش و قابل دید تھا جبکہ بعض نوجوان تنظیمی ترانوں پر رقص کر کے اپنے جذبات کا برملا اظہار کر رہے تھے اور فلک شگاف نعرے لگا رہے تھے۔ دریں اثناء کراچی میں بسنے والے مختلف قومیتوں، نسلی و لسانی، ثقافتی اور مذہبی اکائیوں کے جلسہ قومی یکجہتی کے سلسلے میں ہفتے کی نصف شب ایم کیو ایم کی رابطہ کمیٹی کے ڈپٹی کنوینر انیس احمد قانچانی و دیگر اراکین رابطہ کمیٹی نے جناح گراؤنڈ عزیز آباد اور یادگار شہداء حق کو دورہ کیا اور جلسہ ”قومی یکجہتی“ کی تیاریوں کا جائزہ لیا۔ اس موقع پر انہوں نے جلسہ گاہ کی تیاریوں میں مصروف ایم کیو ایم کے کارکنان کو سخت سردی میں محنت و لگن سے کام پر قائد تحریک الطاف حسین کی جانب سے خراج تحسین پیش کیا۔ بعد ازاں رابطہ کمیٹی کے ارکان نے یادگار شہداء حق اور جناح گراؤنڈ میں فیملیوں کے ہمراہ آنے والے لوگوں سے بھی ملاقات کی، اس موقع پر لوگ نے یادگار شہداء حق پر حاضری دی اور شہداء کی مغفرت کیلئے فاتحہ خوانی کی۔